

शासकीय अभियांत्रिकी/ औषधनिर्माणशास्त्र महाविद्यालयातील / शासकीय तंत्रनिकेतनात कार्यरत असलेल्या कंत्राटी अधिव्याख्यातांना निव्वळ कंत्राटी तत्वावर पुनर्नियुक्ती देणेबाबत.

महाराष्ट्र शासन

उच्च व तंत्रशिक्षण विभाग,

शासन निर्णय क्र.बैठक-२००७/(२१७/०७)/तांशि-२,

मंत्रालय विस्तार भवन, मुंबई-४०००३२.

दिनांक :-०२/११/२००७

संदर्भ:-१)शासन निर्णय,उच्च व तंत्रशिक्षण विभाग क्र.बैठक-१००२/(११/२००२)/आस्था-१, दि.२५/७/२००२.

२)शासन पुरक पत्र,उच्च व तंत्रशिक्षण विभाग क्र.संकीर्ण-१००२/(५५३/२००२)/आस्था-१, दि.२७/८/२००२.

३)शासन निर्णय,उच्च व तंत्रशिक्षण विभाग क्र.संकीर्ण-१००२/(५५३/२००२)/आस्था-१,दि.१९/७/२००३.

४)शासन निर्णय,उच्च व तंत्रशिक्षण विभाग क्र.एससीटी-६५०५/(१७४/०५)/तांशि-४,दि.२१/१०/२००५.

५)संचालक, तंत्रशिक्षण, महाराष्ट्र राज्य, मुंबई यांचे क्र.४/आस्था/२००७/शा-२००६,दि.३/१०/२००७ चे पत्र.


शासन निर्णय:- शासकीय अभियांत्रिकी/औषधनिर्माणशास्त्र महाविद्यालये तथा शासकीय तंत्रनिकेतनातील अधिव्याख्यात्यांची रिक्त पदे कंत्राटी पध्दतीने भरण्यास उपरोक्त संदर्भाधीन क्र.१ ते ३ मधील आदेशातील अटी व शर्तीच्या अधीन राहून मंजूरी दिलेली आहे.त्यानुषंगाने नेमलेल्या कंत्राटी अधिव्याख्यात्यांना संदर्भाधीन क्र.४ च्या आदेशान्वये पुनर्नियुक्त करण्यास शासनाची मान्यता दिलेली आहे.सदर मुदत ऑक्टोबर,२००७ व जानेवारी,२००८ मध्ये समाप्त होत आहे.संदर्भाधीन क्र.४च्या आदेशान्वये कार्यरत असलेल्या कंत्राटी अधिव्याख्यात्यांच्या नियुक्त्या त्यांनी दिलेल्या हमीपत्रानुसार विहीत मुदतीत समाप्त करून सेवा समाप्तीनंतर ४ दिवसांचा खंड देऊन ज्या कंत्राटी अधिव्याख्यात्यांचे मुल्यांकन समाधानकारक आहे अशा कंत्राटी अध्यापकांना त्यांच्या नियुक्तीच्या आदेशाच्या दिनांकापासून दोन वर्षे किंवा नियमित स्वरूपात नियुक्तीने उमेदवार उपलब्ध होणे यापैकी जे आगोदर घडेल तोपर्यंत खालील अटी व शर्तीच्या अधीन राहून कंत्राटी तत्वावर नियुक्त करण्यास मान्यता देण्यात येत आहे:-

१. कंत्राटी तत्वावर नियुक्त अधिव्याख्यात्यांची नियुक्ती नियुक्तीच्या आदेशाच्या दिनांकापासून दोन वर्षे किंवा महाराष्ट्र लोकसेवा आयोग पुरस्कृत अथवा नियमित स्वरूपात नियुक्तीने उमेदवार उपलब्ध होणे यापैकी जे आगोदर घडेल तेवढ्या कालावधीसाठी असतील.त्यानंतर या कंत्राटी नियुक्त्या आपोआप संपुष्टात येतील.
२. कंत्राटी तत्वावर नियुक्त अधिव्याख्यात्यांची नियुक्ती रु.१२,०००/- (रुपये बारा हजार फक्त) या एकत्रित मासिक वेतनावर करण्यात येत असून त्यांना कोणत्याही प्रकारचे इतर भत्ते अनुज्ञेय राहणार नाहीत.
३. कंत्राटी तत्वावर नियुक्त अधिव्याख्यात्यांनी शासन निर्णयासोबत जोडलेल्या जोडपत्रातील करारनामा ते प्रत्यक्ष रुजू होण्यापूर्वी संबंधीत संस्थेस लिहून द्यावा लागेल.अन्यथा त्यांचे नियुक्तीचे आदेश रद्द ठरतील.
४. कंत्राटी तत्वावर नियुक्त अधिव्याख्यात्यांच्या सेवा बदलीपात्र राहणार नाहीत.मात्र प्रशासकीय कारणास्तव व विद्यार्थ्यांच्या शैक्षणिक कार्यासाठी गरज उद्भवल्यास त्यांची इतर शासकीय अभियांत्रिकी/ औषधनिर्माणशास्त्र महाविद्यालयातील / शासकीय तंत्रनिकेतनात बदली करण्यात येईल.
५. कंत्राटी तत्वावर नियुक्त अधिव्याख्यात्यांची नियुक्ती त्यांचे शैक्षणिक/अध्यापनाचे काम समाधानकारक असण्यावर अवलंबून राहील व कोणत्याही पूर्वसूचनेशिवाय संपुष्टात आणण्यात येतील व याबाबतील संबंधीत विभागप्रमुख/प्राचार्य यांची शिफारस अंतिम राहील.
६. कंत्राटी तत्वावर नियुक्त अधिव्याख्यात्यांविरुद्ध विद्यार्थ्यांची तक्रार असल्यास सदर तक्रारीबाबत संबंधीत विभागप्रमुख/प्राचार्यांच्या शिफारशीनुसार त्यांची सेवा समाप्त करण्यात येतील.
७. कंत्राटी तत्वावर नियुक्त अधिव्याख्यात्यांनी नियुक्तीच्या आदेशापासून ८ दिवसांच्या आत रुजू व्हावे,जे अधिव्याख्याता दिलेल्या मुदतीत रुजू होणार नाहीत त्यांच्या नियुक्तीच्या आदेश आपोआप संपुष्टात येईल,त्याबाबत पुनर्विचार करण्यात येणार नाही.
८. कंत्राटी तत्वावर नियुक्त अधिव्याख्यात्यांची नियुक्ती करारपत्रात नमूद केलेल्या कालावधीनंतर आपोआप संपुष्टात येतील.
९. कंत्राटी तत्वावर केलेल्या नियुक्त अधिव्याख्यात्यांची नियुक्ती ही निव्वळ कंत्राटी पध्दतीने असल्याने संबंधितांना नियमित नियुक्तीधारकांचे लाभ मिळणार नाहीत.
१०. कंत्राटी तत्वावर केलेल्या अधिव्याख्यात्यांनी अध्यापनाशिवाय वार्षांनी सोपविलेली तदनुषंगिक इतर प्रशासकीय कामे करणे बंधनकारक राहील.
११. कंत्राटी तत्वावर नियुक्त अधिव्याख्यात्यांवर कोणत्याही प्रकारचा गुन्हा नसल्याचे किंवा कोणत्याही प्रकारचे आरोप नसल्याचे प्रतिज्ञापत्र स्वतंत्रपणे संबंधितांना सादर करणे अनिवार्य आहे.

१२. ज्या प्रकरणी वरील कार्यपध्दतीचे पालन करण्यात येणार नाही, त्या प्रकरणी संबंधीतांवर जबाबदारी निश्चित करून कारवाई करण्यात येईल.

२. सदर आदेश शासनाच्या संकेत स्थळ WWW.maharasttragovt.in वर ठेवण्यात आले असून त्याचा संगणक संकेतांक २००७११०२१७०३४१००१ असा आहे.

महाराष्ट्राचे राज्यपाल यांच्या आदेशानुसार व नावाने,


(अ. गो. खडपकर)

कार्यासन अधिकारी, महाराष्ट्र शासन.

प्रति:-

- संचालक, तंत्रशिक्षण, महाराष्ट्र राज्य, मुंबई.
- सहसंचालक, तंत्रशिक्षण, विभागीय कार्यालय, मुंबई, पुणे, नाशिक, अमरावती, नागपूर.
- सर्व प्राचार्य, शासकीय अभियांत्रिकी / औषधनिर्माणशास्त्र महाविद्यालये, महाराष्ट्र राज्य.
- सर्व प्राचार्य, शासकीय तंत्रनिकेतन, महाराष्ट्र राज्य.
- मा. मंत्री (उ. व तं. शि.) यांचे खाजगी सचिव, मंत्रालय, मुंबई.
- मा. राज्यमंत्री (उ. व तं. शि.) यांचे खाजगी सचिव, मंत्रालय, मुंबई.
- मा. अपर मुख्य सचिव (उ. व तं. शि. वि.) यांचे स्वीय सहायक, मंत्रालय, मुंबई.
- महालेखापाल (लेखा व अनुशेयता/लेखा परीक्षा), महाराष्ट्र-१/२, मुंबई/नागपूर
- सर्व जिल्हा कोषागार अधिकारी, महाराष्ट्र राज्य, मुंबई.
- सर्व तंत्रशिक्षण कार्यासने, उच्च व तंत्रशिक्षण विभाग, मंत्रालय, मुंबई.
- निवड नस्ती/तांशि-२.

जोडपत्र

शासन निर्णय, उच्च व तंत्रशिक्षण विभाग, क्र. बैठक-२००७/(२१७/०७)/तांशि-२, दि. ०२/११/२००७ चे सहपत्र.

शिक्षक संवर्गात कंत्राटी शिक्षक म्हणून निवड झालेल्या उमेदवाराने रु.१००/- च्या स्टॅम्प पेपरवर घ्यावयाचा करारनामा.

प्रति,

(येथे नियुक्ती प्राधिका-याचे नाव व पत्ता लिहीण्यात यावा.)

ज्याअर्थी (या ठिकाणी नियुक्ती प्राधिका-याचे पदनाम लिहीण्यात यावे.) (यापुढे नियुक्ती प्राधिकारी असा उल्लेख केला जाईल.) यांनी त्यांच्या कार्यालयीन आदेश क्रमांक----- दिनांक----- नुसार श्री/श्रीमती/कुमारी----- राहणार----- (यापुढे उमेदवार म्हणून उल्लेख केला जाईल.) याची नियुक्ती पत्रात नमूद केलेल्या अटी व शर्तीवर -----पदावर कंत्राटी पध्दतीने -----या कालावधीसाठी नियुक्ती केली आहे. (यापुढे संबंधीत नियुक्ती पत्र असा उल्लेख केला जाईल.)

आणि, त्या अर्थी, मी श्री/श्रीमती/कुमारी----- लिहून देतो/देते की,

१. मला प्राप्त झालेल्या नियुक्ती पत्रातील सर्व अटी व शर्ती मी वाचल्या आहेत आणि त्या मला समजल्या आहेत. त्या सर्व अटी व शर्ती मला मान्य आहेत.
२. जर माझ्याकडून एखाद्या अटी व शर्तीचा भंग झाला तर -----पदावरील माझी नियुक्ती रद्द केली जाईल याची मला जाणीव आहे.
३. मी या संदर्भातील सर्व माहिती जाणून घेतल्यानंतर जाणीवपूर्वक व स्वेच्छेने सदर कंत्राटी नियुक्ती स्वीकारीत आहे.
४. या कंत्राटी नियुक्तीनंतर मला कायम स्वरुपी नियुक्ती मिळण्याचा हक्क राहणार नाही. तसेच या करारपत्राच्या कालावधीनंतर शासनावर कोणतीही जबाबदारी राहणार नाही व या कंत्राटी सेवेशी निगडीत कोणत्याही प्रकारची मागणी मी करणार नाही, अशी या करारपत्राद्वारे हमी देत आहे.
५. माझे कामकाज असमाधानकारक आढळून आल्यास माझी नियुक्ती तात्काळ रद्द करण्यात येईल. याबाबत माझी कुठलीही तक्रार राहणार नाही.

श्री/श्रीमती/कुमारी-----

स्वाक्षरी-----

दिनांक-----

समक्ष-

१)

२)

(नियुक्ती प्राधिका-याचे पदनाम) याच्यासाठी आणि यांच्या वतीने

(नियुक्ती प्राधिका-याने प्राधिकृत केलेल्या अधिका-याचे नांव व पदनाम)

XXXXXXXXXXXX